

ಮಂತ್ರಿಗಳ ಹೇಳಿಕೆ

ಚಿತ್ರಾವತಿ ಶಿಕ್ಷಣ ಕಾಲೇಜಿನ ವಿದ್ಯಾರ್ಥಿಗಳ ಬಗ್ಗೆ

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಸಚಿವರು).—ಮಾನ್ಯ ಉಪಾಧ್ಯಕ್ಷರೇ, ಬೆಳಿಗ್ಗೆ ಅನೇಕ ಮಾನ್ಯ ಸದಸ್ಯರುಗಳು ಬಾಗೇಪಲ್ಲಿಯ ಚಿತ್ರಾವತಿ ಶಿಕ್ಷಣ ಕಾಲೇಜಿನ ವಿದ್ಯಾರ್ಥಿಗಳ ಬಗ್ಗೆ ತಮ್ಮ ಕಳಕಳಿಯನ್ನು ವ್ಯಕ್ತಪಡಿಸಿದ್ದಾರೆ. ಈ ವಿಷಯದಲ್ಲಿ ಈ ರೀತಿಯಾಗಿ ನನ್ನ ಹೇಳಿಕೆಯನ್ನು ಕೊಡುತ್ತಿದ್ದೇನೆ.

ಚಿಕ್ಕುಳ್ಳಾಪುರದ ಕೃಷ್ಣ ದೇವರಾಯ ಕರ್ನಾಟಕ ಆಂಧ್ರ ಶಿಕ್ಷಣ ಟ್ರಸ್ಟಿನವರು ಬೆಂಗಳೂರು ವಿಶ್ವವಿದ್ಯಾನಿಲಯಕ್ಕೆ ಸಂಯೋಜಿತವಾಗಿದೆಯೆಂದು ಹೇಳಿಕೊಂಡು ೧೯೮೨-೮೩ನೇ ಸಾಲಿನಲ್ಲಿ ಬಿ.ಎಡ್. ಕೋರ್ಸ್‌ಗೆ ವಿದ್ಯಾರ್ಥಿಗಳಿಗೆ ಪ್ರವೇಶ ಕೊಟ್ಟು ಚಿತ್ರಾವತಿ ಶಿಕ್ಷಣ ಕಾಲೇಜನ್ನು ಬಾಗೇಪಲ್ಲಿಯಲ್ಲಿ ನಡೆಸಿದ್ದಾರೆ. ಈ ಕಾಲೇಜಿನಲ್ಲಿ ಅನೇಕ ವಿದ್ಯಾರ್ಥಿಗಳು ಆಂಧ್ರ ಮತ್ತು ಕೇರಳದವರೊಂದೂ, ದೃಷ್ಟಿಪರ ಶುಲ್ಕವನ್ನು ಕೊಟ್ಟಿದ್ದಾರೆಂದೂ ತಿಳಿದು ಬಂದಿದೆ.

ಈ ಶಿಕ್ಷಣ ಸಂಸ್ಥೆಯವರು ೧೯೮೨-೮೩ ರಲ್ಲಿ ಕಾಲೇಜನ್ನು ಪ್ರಾರಂಭಿಸುವ ಮೊದಲು ಕರ್ನಾಟಕ ರಾಜ್ಯ ವಿಶ್ವವಿದ್ಯಾನಿಲಯಗಳ ಮಸೂದೆ ೧೯೭೬ ರ ಪ್ರಕರಣ ೫೩ ರ ಪ್ರಕಾರ ಬೆಂಗಳೂರು ವಿಶ್ವವಿದ್ಯಾನಿಲಯಕ್ಕೆ ಸಂಯೋಜನೆ ಕೋರಿ ಅರ್ಜಿಯನ್ನು ನಿಯಮಿತ ಕಾಲದೊಳಗೆ ಎಂದರೆ ೧೯೮೧ ರ ಅಕ್ಟೋಬರ್ ತಿಂಗಳೊಳಗೆ ಸಲ್ಲಿಸಬೇಕಾಗಿತ್ತು. ಆದರೆ ಈ ಸಂಸ್ಥೆಯವರು ಆ ರೀತಿ ಅರ್ಜಿ ಸಲ್ಲಿಸಿಲ್ಲ. ಬದಲಾಗಿ ಬೆಂಗಳೂರು ಜವಾಹರ್ ಭಾರತಿ ಶಿಕ್ಷಣ ಸಂಸ್ಥೆಯವರು ದೇವನಹಳ್ಳಿಯಲ್ಲಿ ಶಿಕ್ಷಣ ಕಾಲೇಜನ್ನು ಪ್ರಾರಂಭಿಸಲು ಸಲ್ಲಿಸಿದ್ದ ಅರ್ಜಿಯನ್ನೇ ತಮ್ಮ ಬಾಗೇಪಲ್ಲಿಯ ಕಾಲೇಜಿನ ಅರ್ಜಿ ಎಂದು ಪರಿಗಣಿಸಿ ಸಂಯೋಜನೆ ಕೊಡಬೇಕೆಂದು ಕೇಳಿಕೊಂಡರು, ಇದು ಯಾವ ರೀತಿಯಲ್ಲಿಯೂ ಕ್ರಮಬದ್ಧವಾಗದ ಕಾರಣ ಬೆಂಗಳೂರು ವಿಶ್ವವಿದ್ಯಾನಿಲಯವು ಅವರ ಬೇಡಿಕೆಯನ್ನು ಒಪ್ಪಿಕೊಳ್ಳಲಿಲ್ಲ.

ಈ ಸಂಸ್ಥೆಯವರು ರಾಜ್ಯ ಶ್ರೇಷ್ಠ ನ್ಯಾಯಾಲಯದಲ್ಲಿ ರಿಟ್ ಅರ್ಜಿಯನ್ನು ಸಲ್ಲಿಸಿ ಆ ಕಾಲೇಜಿಗೆ ಹೊಸ ಸಂಯೋಜನೆ ಕೊಡಬೇಕೆಂದು ಪ್ರಾರ್ಥಿಸಿಕೊಂಡಿದ್ದರು. ನ್ಯಾಯಾಲಯವು ಬೆಂಗಳೂರು ವಿಶ್ವವಿದ್ಯಾನಿಲಯಕ್ಕೆ ಒಂದು ಅನೇಕ ಸಲ ತನಿಡಿ ವಿಶ್ವವಿದ್ಯಾನಿಲಯಗಳ ಮಸೂದೆಯ ಪ್ರಕಾರ ಸಂಯೋಜನೆ ಕೊಡುವ ಬಗ್ಗೆ ತನಿಖೆ ನಡೆಸಿ ಸೂಕ್ತ ಕ್ರಮಕ್ಕಾಗಿ ಸರ್ಕಾರಕ್ಕೆ ಕಳಿಸಿಕೊಡಲು ಆದೇಶ ನೀಡಿದ್ದರು. ಈ ಆದೇಶದ ಮೇರೆಗೆ ಬೆಂಗಳೂರು ವಿಶ್ವವಿದ್ಯಾನಿಲಯವು ಪರಿಶೀಲಿಸಿ ೧೯೮೨-೮೩ನೇ ಸಾಲಿಗೆ ಹೊಸ ಸಂಯೋಜನೆಗೆ ಈ ಸಂಸ್ಥೆಯ ಕ್ರಮಬದ್ಧವಾದ ಅರ್ಜಿಯೇ ಇಲ್ಲದಿರುವುದರಿಂದ ತನಿಖಾ ಸಮಿತಿಯನ್ನು ನೇಮಕ ಮಾಡಲು ಸಾಧ್ಯವಿಲ್ಲವೆಂದು ತೀರ್ಮಾನಿಸಿತು. ಇದೇ ವಿಚಾರವನ್ನು ಬೆಂಗಳೂರು ವಿಶ್ವವಿದ್ಯಾನಿಲಯವು ಸರ್ಕಾರಕ್ಕೂ ಪರದಿ ಮಾಡಿತು. ಈ ಸಂಸ್ಥೆಯ ವಿಧಿಯಂತವಾದ ಅರ್ಜಿ ಮತ್ತು ಬೆಂಗಳೂರು ವಿಶ್ವವಿದ್ಯಾನಿಲಯದ ಶಿಫಾರಸ್ಸು ಸರ್ಕಾರದ ಮುಂದೆ ಇಲ್ಲವೆಂದ ಕಾರಣ ಹೊಸ ಸಂಯೋಜನೆಯ ವಿಚಾರದಲ್ಲಿ ಕರ್ನಾಟಕ ವಿಶ್ವವಿದ್ಯಾನಿಲಯಗಳ ಮಸೂದೆಯ ಪ್ರಕಾರ ಸರ್ಕಾರ ಏನೂ ಮಾಡುವ ಹಾಗಿಲ್ಲ. ಆದುದರಿಂದ ಈ ಸಂಸ್ಥೆಗೆ ಬೆಂಗಳೂರು ವಿಶ್ವವಿದ್ಯಾನಿಲಯದ ಹೊಸ ಸಂಯೋಜನೆ ೧೯೮೨-೮೩ನೇ ಸಾಲಿಗೆ ಇಲ್ಲ.

ಸಂಯೋಜನೆ ಇಲ್ಲದೆಯೇ ವಿದ್ಯಾರ್ಥಿಗಳನ್ನು ಸೇರಿಸಿಕೊಂಡು ಕಾಲೇಜು ನಡೆಸಿರುವುದರಲ್ಲಿ ಸಂಸ್ಥೆಯೇ ತಪ್ಪುಮಾಡಿದೆ. ಜೊತೆಗೆ ಬಿ.ಎಡ್. ಕೋರ್ಸ್‌ಗೆ ಪ್ರವೇಶ ಬಯಸುವ ವಿದ್ಯಾರ್ಥಿಗಳು ಪ್ರಾಪ್ತ ವಯಸ್ಕರೂ ಮತ್ತು ಪದವೀಧರರೂ ಸಂಯೋಜನೆ ಇದೇನೋ ಇಲ್ಲವೋ ತಿಳಿದು ಕೊಂಡು ಪ್ರವೇಶಿಸುವುದು ಅವರ ಜವಾಬ್ದಾರಿ ಕಾನೂನು ಬಾಹಿರವಾಗಿ ಸಂಸ್ಥೆಗಳನ್ನು ಪ್ರಾರಂಭಿಸುವ ಸನ್ನಿವೇಶದಲ್ಲಿ ಮಾನವೀಯತೆಯು ದೃಷ್ಟಿ ಅಷ್ಟು ಸೂಕ್ಷ್ಮವಲ್ಲ. ಹೀಗೆ ಸಂಸ್ಥೆಗಳು ಅನಧಿಕೃತವಾಗಿ ಕಾಲೇಜುಗಳನ್ನು ಪ್ರಾರಂಭಿಸಿದರೆ ಶಿಸ್ತು ಕ್ರಮ ತೆಗೆದುಕೊಳ್ಳಲು ಸಾಧ್ಯವಾಗುವಂತೆ ಕಾನೂನು ತಿದ್ದಿಪಡಿ ಮಾಡುವುದೂ ಸರ್ಕಾರದ ಪರಿಶೀಲನೆಯಲ್ಲಿದೆ.

ಈ ಸಭೆ ಈ ಪರಿಸ್ಥಿತಿಯನ್ನು ಗಂಭೀರವಾಗಿ ಪರಿಗಣಿಸಬೇಕು, ಇಂತಹ ಸನ್ನಿವೇಶಗಳು ಇನ್ನು ಮುಂದಾದರೂ ಉದ್ಭವಿಸದಂತೆ ಕಾನೂನಿಗೆ ತಿದ್ದಿಪಡಿಮಾಡುವಾಗ ಈ ಸಭೆಯು ಸರ್ಕಾರಕ್ಕೆ ಪೂರ್ಣ ಬೆಂಬಲ ಕೊಡುವುದೆಂದು ಆಶಿಸುತ್ತೇನೆ.

ಈ ಸಭೆಯ ಕೆಲವು ಮಾನ್ಯ ಸದಸ್ಯರು ಈ ಕಾಲೇಜಿನ ವಿದ್ಯಾರ್ಥಿಗಳಿಗೆ ಪರೀಕ್ಷೆಗೆ ಮೊದಲು ಅನುವು ಮಾಡಿಕೊಡಬೇಕೆಂದು ಇಂದು ಸಭೆಯಲ್ಲಿ ಒತ್ತಾಯಿಸಿದಾರೆ. ಇದನ್ನು ಒಪ್ಪಿದಲ್ಲಿ ಇಂತಹ ಸಂಸ್ಥೆಗಳಿಗೆ ಇನ್ನೂ ಉತ್ತೇಜನ ಸಿಗುವ ಸಂಭವವಿದೆ. ಅದಕ್ಕಾಗಿಯೇ ಕಾನೂನಿನ ತಿದ್ದುಪಡಿಯ ಅವಶ್ಯಕತೆಯಾಗಿದೆ, ಅದರೂ ಮಾನ್ಯ ಸದಸ್ಯರ ಅಗ್ರಹವನ್ನು ಮನ್ನಿಸಿ, ಈ ಕಾಲೇಜಿನ ೧೯೮೨-೮೩ನೇ ಸಾಲಿನ ವಿದ್ಯಾರ್ಥಿಗಳನ್ನು ಮಾನ್ಯತೆ ಪಡೆದ ಬೇರೆ ಶಿಕ್ಷಣ ಕಾಲೇಜುಗಳ ಮುಖಾಂತರ ಪರೀಕ್ಷೆಗೆ ಕೊಡುವ ಅವಕಾಶವನ್ನು ಕಲ್ಪಿಸುವ ಸಾಧ್ಯತೆಯನ್ನು ಬೆಂಗಳೂರು ವಿಶ್ವವಿದ್ಯಾನಿಲಯದೊಂದಿಗೆ ಸಮಾಲೋಚಿಸಿ ತೀವ್ರವಾಗಿ ಪರಿಶೀಲಿಸಲಾಗುತ್ತದೆ. ೧೯೮೨-೮೩ನೇ ಸಾಲಿಗೂ ಈ ಕಾಲೇಜಿಗೆ ಸಂಯೋಜನೆ ಇಲ್ಲದ ಕಾರಣ ಈ ಕಾಲೇಜು ಹೊಸ ವಿದ್ಯಾರ್ಥಿಗಳನ್ನು ಸೇರಿಸಿಕೊಳ್ಳಕೂಡದು ಎಂದು ಆದೇಶನೀಡಲಾಗುವುದು.

ಶ್ರೀ ಎ. ವಿ. ಅಪ್ಪಸ್ವಾಮಿರಡ್ಡಿ. — ವಿದ್ಯಾರ್ಥಿಗಳಿಗೆ ೧೮ನೇ ತಾರೀಖು ಪರೀಕ್ಷೆ ಇದೆ.

ಉಪಾಧ್ಯಕ್ಷರು. — ಮಾನ್ಯ ಮಂತ್ರಿಗಳು ಓದಿದ ಸೇಳಿಕೆಯನ್ನು ಕೇಳಿದ್ದೀರಾ ? ಅದರ ವಿವರಣೆ ಏನಾದರೂ ಇದ್ದರೆ ಕೇಳಿ.

ಶ್ರೀ ಎ. ವಿ. ಅಪ್ಪಸ್ವಾಮಿರಡ್ಡಿ. — ೧೨೦ ವಿದ್ಯಾರ್ಥಿಗಳು ಮೋಸ ಹೋಗಿದ್ದಾರೆ. ಅಂಥ, ಕೆರಳ ರಾಜ್ಯಗಳಿಂದ ಒಂದು ಹಣ ಕೊಟ್ಟು ಓದುತ್ತಿದ್ದಾರೆ ಮಾನ್ಯ ಮಂತ್ರಿಗಳು ಕೂಡ ನೋಡಿದ್ದಾರೆ ವಿದ್ಯಾರ್ಥಿಗಳ ಪರಿಸ್ಥಿತಿ ಬಹಳ ಕಟ್ಟಿದ್ದು ಇದೆ. ಆ ವಿದ್ಯಾರ್ಥಿಗಳು ಪರೀಕ್ಷೆಗೆ ಕೂಡಲಿಕ್ಕೆ ಅವಕಾಶ ಮಾಡಿಕೊಡಿ.

ಶ್ರೀ ಬಿ. ಎಸ್. ಯಾದಿಯೂರಪ್ಪ. — ಪರೀಕ್ಷೆ ಕಾಲ ಹತ್ತಿರ ಬಂದಿರುವುದರಿಂದ ವಿದ್ಯಾರ್ಥಿಗಳು ಪರೀಕ್ಷೆಗೆ ಕೂಡಲಿಕ್ಕೆ ಅವಕಾಶ ಮಾಡಿಕೊಡಬೇಕು. ಅದರ ಬಗ್ಗೆ ಮಾನ್ಯ ಮಂತ್ರಿಗಳು ಆದಷ್ಟುಬೇಗ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಉಪಾಧ್ಯಕ್ಷರು. — ಈಗ ಸಭೆಯು ಮುಕ್ತಾಯವಾಗಿ ನಾಳೆ ೧೧ ಗಂಟೆಗೆ ಸಭೆ ಸೇರಲಾಗುತ್ತದೆ

[ಸದನವು ಐದುಗಂಟೆ ಇಪ್ಪತ್ತೈದು ನಿಮಿಷಕ್ಕೆ ಮುಕ್ತಾಯವಾಗಿ ಪುನಃ ಧೀವಂಕ ೧೭-೮-೧೯೮೩ ಬುಧವಾರ ಹನ್ನೊಂದು ಗಂಟೆಗೆ ಒಂದು ವಾರ ಸೇರಲು ನಿಶ್ಚಯಿಸಲಾಯಿತು.]